

मिठा दींहड़ा :

(८१)

कहिड़ा दींह मिठा हुआ साईं सचा जदहीं प्रीति कयमि तुंहिजे चरणनि में।
कई करुणा सागर केद्री कृपा नितु निवासु कयो मुंहिजे नेणनि में ॥

मुंहिजे जन्म जे दींह ते आएण अडणि चयुइ दादा श्री राधा गाइ अली
तोतिरे बोलनि सां पुचिकारे चयो “मां ते तूं त लगी ती दाधी भली”
उहा प्यार पाबोह भरी वाणी नितु गूंजदी रही मुंहिजे कनिड़नि में ॥

आयसि ठरंदी खिड़ंदी घरिड़े में वगी नाम सितार मुंहिजी दिलिड़ी अ में
यादि करे उहो दरसु मिठो प्रेम पाणी दिनुमि सिक वाड़ी अ खे
साईंसाईं रटियो मुंहिजी रगरग थे आसूं भरिजी आयूं मुंहिजी अखिड़ियुनि में॥

आया गुर घरिड़े खां साईं मिठा सिय राघव रंगिड़े रची रची
रुअनि सारो दींहु सिय अमां रटे मथे कोठिड़ी ते तदहीं अची अची
उहो रुअणु बुधी मां बि घर में रुआं भरियो क्यासु साईं अ जो आंडनि में॥

सिक सद्रिड़नि मनड़ो मोहे छद्रियो नींह निमाणी दिलिड़ी बणी
सजा दींह बिही बुधां सद्रिड़ा उहे रुआं कोठे ते मां हिकिड़ी जणी
केरु परिचाए हिन बालिड़े खे दिलि उमंग भरी अभिलाषुनि में ॥

दिलि चवे माउ जे प्यार बिना बालक जी केरु संभाल करे
नंढिड़े ई अमड़ि जी गोद छुटी हर हर थो रुअे ही हंजूं भरे
भगुवानु मिठो शल माउ बणी हिन लाल खे लोद्रे हिन्दोरनि में ॥
जदहीं भोजन खाइण जी वेल थिए द्रियनि पखीअ खे सदे हिक टुकरी

मां लीलाए चवां मां बि तवहां जे दर जी मूंखे खाइण जी आहे घणी
सिकिड़ी कदहीं उछिले द्रीं मूं ग्राही मिठा मां गद्गद् थियां वठी पलवनि में ॥
क्रोड़ अमृत खां बि मिठो स्वादु अचे उन साईअ मिठे जी ग्राही अ मां
सचु त छद्दायां मूं खे उन्हींअ आ संसार जे मोह जी फाही अ खां
थियसि पलपल प्यासिणि प्यारल जी कयां दर्शनु लिकी लिकी लियड़नि में ॥

कनि स्नानु जदहीं मुंहिजा दिलि जा धणी वहे उहो पावनु जलु मोरी अ मां
भरे दिलिड़ा रखां उन अमृत जा रुगो उहोई पियां मां कटोरी अ सां
रुगी बुख उज मूं खे इहाई रहे रहियमि मगनु सदां उन सुखिड़नि में ॥

पंज सेर पींहा मां अटिड़े जा तदहीं बि थकिड़ो कीन थिए
नेणनि में साई अ रूपु वसियो मिठी यादि में जदिड़ो जीउ जिए
साई ओ साई इहा रटिड़ी लगी दादां जे दिलि मन प्राणनि में ॥

मथे कोठे तां साई पायूं दिए जदहीं नियाणियुनि खे मिठा सदड़ि करे
तदहीं मां बि विहां तिनि ब्रारिड़ियुनि सां वठां पायूं साईअ खां झोल भरे
उहो चितवनु मुशकणु मालिक जो रस साणु रमियो मुंहिजी रगिड़ियुनि में ॥

आयसि विचीं कुटिया में भेनड़ी अ सां ब्रालिड़े थियण जी पुछा करण
दिसी हथिड़ो मुंहिजो साई साहिब चयो हीअ तीर्थ कंदी भव सिंधु तरण
पुटु थियणु न आहे लिखियलु कदहीं आहे भजनु देवी अ जे भागनि में ॥

ब्रधुी दुखिड़ो थियो मुंहिजे मन में घणो रुखा वचन चवे थो संतु बणी
आहियां गरीबि माउ जी ब्रालिड़ी मां कींअ तीर्थ कंदसि इहा कींअ भणी
घरि आयसि व्याकुलु चितड़े सां मनु सारो द्रींहु रहियो रोदन में ॥

सुभाणे कोठे तां साईं अ सद्विडो कयां चित्रु ठाकुर जो दिनो झोलीअ में
गुरु अ खे पुटु दिनो कृष्ण मिठे इहो वचनु चयो मिठी बोली अ में
तूं भजन भाव में मगनु रही सदा प्रसन्न रहु गुण गाइण में ॥
पोइ ठाकुर सां दिलि रीधी रही साईं अ कृपा खे मन में गणे
केदी महिर कई महिरबान मिठल कींअ किरियलि खे थो नाथु खणे
सतिगुरु भगुवंत बई मिलिया, पींहा जंडिडो नाम उचारण में ॥